



အောင်ဆန်း ဗိုလ်ချုပ်

နိုင်ငံတော်တည်ထောင်သူ

AUNG SAN And
STRUGGLE FOR BURMESE INDEPENDENCE

နိဒါန်း

မြန်မာတို့ ကချစ်ခင်လေးစားသမှုနဲ့ သူ့ကိုဗိုလ်ချုပ်ဟု ခေါ်ကြသည်။
ဗိုလ်ချုပ်အောင်ဆန်းကား ဒုတိယကမ္ဘာစစ် နောက်ပိုင်း
မြန်မာနိုင်ငံရေးသမိုင်းတွင် အရေးအပါဆုံးသော ခေါင်းဆောင်တစ်ဦး
ဖြစ်လာသည်။ ။ ငွေစက္ကူနှင့်အကြွေစေ့တွေအပေါ်မှာ
သူ့ရုပ်ပုံရိုက်နှိပ်ထုတ်ဝေခဲ့ကြသလို ရန်ကုန်မြို့၏ အချက်အချာကျသော
ပန်းခြံနှင့်ဈေးစသည် တို့ ကိုလည်း သူ့အမည်နှင့် ဂုဏ်ပြုခဲ့ကြသည်။ ။
မြန်မာတို့ ၏ လွတ်လပ်ရေးလှုပ်ရှားမှုနှင့် ကိုလိုနီ ဆန့်ကျင်ရေးသမိုင်းတို့
ကို ရေးသားမည်ဆိုလျှင်သူ့အမည်ကို ဖျောက်ဖျက်ထား၍ မရ၊ စင်စစ်
ဗိုလ်ချုပ်အောင်ဆန်းကား
မြန်မာလွတ်လပ်ရေးဗိသုကာကြီးဖြစ်တော့သည်။ ။

ဗိုလ်ချုပ်အောင်ဆန်းနှင့် ခေတ်ပြိုင်များ ဖြစ်ကြကုန်သော
ပန်းဒစ်နေရှူး၊ ဂန္တီကြီး၊ ဟိုချီမင်း စသည် အားဖြင့် တောင်အာရှနဲ့
အရှေ့တောင်အာရှခေါင်းဆောင်တို့ ၏ အတ္ထုပ္ပတ္တိကို ဆိုင်ရာဆိုင်ရာ
ပညာရှင်များက ရေးသားထုတ်ဝေခဲ့ပြီးဖြစ်ပါသည်။ ။ သို့နှင့် တိုင်
ဗိုလ်ချုပ်အောင်ဆန်း၏ အတ္ထုပ္ပတ္တိ အပြည့်အစုံကိုမူ ယနေ့အထိ
မည်သည့်သမိုင်းပညာရှင် တစ်ဦးကမျှ ရေးသားခြင်း မရှိသေးပါ။
ဗိုလ်ချုပ် အောင်ဆန်း၏ နိုင်ငံရေးဘဝနှင့်စပ်လျဉ်း၍
ပညာရှင်တချို့ရေးသားထားသော စာအုပ်များကားရှိပါ၏။
သို့နှင့်တိုင်ယင်းတို့ အနက်မှ အကောင်းဆုံးစာအုပ်များ သည် ပင်

အကန့်အသတ်တစ်ခုအတွင်း၌ ရေးသားထားကြသည် ဖြစ်ရာ ပြည့်စုံသည် ဟု မဆိုနိုင်ပါ။ ဤနေရာ၌ ဗိုလ်ချုပ်အောင်ဆန်းအကြောင်း ရေးသားခဲ့ကြသော အထင်ကရစာအုပ်(၃)အုပ်ကို ဖော်ပြလိုပါသည် ။ အဆိုပါ စာအုပ်မှာ စာရေးသူတစ်ဦးတည်းက ရေးသားတင်ပြခဲ့သော စာအုပ်များ နည်းတူ အပြည့်စုံဆုံးဟု ဆိုရပါမည်။ ကျန်စာအုပ်နှစ်အုပ်မှာ မူ အောင်ဆန်းအကြောင်း ရေးသားထားသော စာမူတို့ ကို စုစည်းတည်းဖြတ် ထုတ်ဝေခဲ့သော စာအုပ်များ ဖြစ်ပါသည် ။ ၎င်းတို့ မှာ ဒေါက်တာမောင်မောင်စုစည်းတင်ပြသော Aung Sun of Burmar(၁၉၆၂)နှင့် ဂျိုးဆက်(ဖ်)ဆီးဗားစတိန်း စုစည်းသော The political legacy of Aung Sun(၁၉၇၂) တို့ ဖြစ်ပါသည် ။

ဒေါ်အောင်ဆန်းစုကြည်၏ စာအုပ်မှာ မြန်မာလွတ်လပ်ရေးလှုပ်ရှားမှုအတွင်း ဗိုလ်ချုပ်အောင်ဆန်း၏ အခန်းကဏ္ဍနှင့် ဦးဆောင်မှုကို ကွက်ကွက်ကွင်းကွင်း မီးမောင်းထိုးပြထားသော်လည်း အဓိကရည်ရွယ်ချက်မှာ ဩစတြေးလျ၊ Secondary ကျောင်းများ နှင့်ဘွဲ့ကြိုသင်တန်းများ တွင် သင်ကြားဖို့ ရည်ရွယ် ထားသည့် လျောက် စာမျက်နှာ (၃၄) မျက်နှာသာရှိပြီး အာရှခေါင်းဆောင်များ စီးရီးခေါင်းစဉ်အောက်တွင် ပုံနှိပ်ထုတ်ဝေခဲ့ခြင်းဖြစ်ပါသည် ။

ဒေါက်တာမောင်မောင် စုစည်းတည်းဖြတ်ထားသော Aung Sun of Bumar မှာ လည်း ဗိုလ်ချုပ်နှင့် ကိုယ်တိုင်ကျ ထိတွေ့ဆက်ဆံကြသူတို့ က ဗိုလ်ချုပ်ဖြစ်သန်းခဲ့ရသော ဘဝအတွေ့ထွေကို ရှုထောင့်ပေါင်းစုံမှ ရေးသားတင်ပြထားသည့်အလျောက် စာဖတ်သူတို့ အတွက် အကျိုးများ သော စာအုပ်တစ်အုပ်ဖြစ်ပါသည် ။ ဗိုလ်ချုပ်၏ နိုင်ငံရေးအတွေးအခေါ်၊ စရိုက်လက္ခဏာနှင့် ကိုယ်ရည်ကိုယ်သွေးတို့ ကို ထဲထဲဝင်ဝင်

ဖော်ပြထားသော စာအုပ်ကောင်းတစ်အုပ်လည်း ဖြစ်ပါသည်။ ။ သို့တိုင်
အဆိုပါ စာအုပ်လည်း အောင်ဆန်း၏ ၁၀၊ ရုပ်ပုံလာတို့ ကို တိုတိုတုံနဲ့
ဖော်ပြထားခြင်းသာ ဖြစ်သည့် အတွက် စနစ်တကျလေ့လာထားသော
အားကိုးလောက်သည့် အတ္ထုပ္ပတ္တိဟူ၍ မဆိုနိုင်သေးပါ။
ဆီးဗားစတိန်း၏ စာအုပ်မှာ အကြောင်းတရားအရ
ကန့်သတ်ထားသော်လည်း အကိုးအကားပြုစရာ
စာအုပ်ကောင်းတစ်အုပ်ဖြစ်ပါသည်။ ။ အထူးသဖြင့် အောင်ဆန်း၏
နောက်ဆုံးနှစ်ကာလများ အတွင်း ခင်းကျင်းလှုပ်ရှားခဲ့သော
နိုင်ငံရေးအတွေးအခေါ်တို့ ကို စိတ်ဝင်စားသူတို့ အတွက် အကျိုးများ
သောစာအုပ်ဖြစ်ပါသည်။ ။ ဆီးဗားစတိန်းက အင်္ဂလိပ်ဘာသာဖြင့်
ဗိုလ်ချုပ်အောင်ဆန်းရေးသားခဲ့သော လက်ရေးမူများ နှင့် လက်ရွေးစင်
မိန့်ခွန်းတို့ ကိုတင်ပြထားသလို ဗိုလ်ချုပ်အောင်ဆန်းကိုယ်တိုင်
စုစည်းဖော်ပြခဲ့သော Burm challenge စာအုပ်တစ်အုပ်လုံးကိုလည်း
တစ်ပေါင်းတည်း ပုံနှိပ်ဖော်ပြထားပါသည်။ ။ သို့ဖြစ်၍ အဆိုပါ
စာအုပ်မှာ ဗိုလ်ချုပ်အောင်ဆန်း၏ လက်ရွေးစင် မိန့်ခွန်းများ နှင့်
အဓိကမှတ်တမ်းတစ်ရာတို့ ကို တစ်စုတစ်ဝေးတည်း တင်ပြထားသည့်
အလျောက် ဗိုလ်ချုပ်၏ ၁၀ကို ဆက်လက် လေ့လာလိုသူတို့ အတွက်
အရေးပါသော အထောက်အထားများ ပေးနိုင်သော
စာအုပ်တစ်အုပ်သာဖြစ်ပါသည်။ ။ သို့တိုင်ဆိုခဲ့သလို
အားကိုးအားထားပြုနိုင်လောက်သည့် အတ္ထုပ္ပတ္တိ ဟူ၍ ကား
မရှိသေးပါ။

ဗိုလ်ချုပ်အောင်ဆန်း၏ အတ္ထုပ္ပတ္တိကို စနစ်တကျရေးသားပြုစုဖို့
အဓိကအချက် သုံးချက်က စေ့ဆော်ခဲ့ပါသည်။ ။
ဗိုလ်ချုပ်အောင်ဆန်းသည် ယနေ့ကာလအထိ နိုင်ငံရေးခေါင်းဆောင်

တစ်ဦးအနေနှင့် အရေးပါနေခြင်း။ ဆိုခဲ့သလို အားကိုးအားထား
ပြုနိုင်လောက်သည့် အတ္ထုပ္ပတ္တိ မရှိခြင်းနှင့် ဗိုလ်ချုပ်အောင်ဆန်း၏
ဘဝဖြစ်စဉ်နှင့် ပတ်သက်၍ အဓိကအထောက်အထား၊
အမြောက်အမြား ရှိနေခြင်းတို့ ဖြစ်ပါသည်။

ကျွန်ုပ်အနေနှင့် ဗိုလ်ချုပ်၏ အတ္ထုပ္ပတ္တိကို ပြုစုရေးသားရသော
အမှုကိစ္စတွင် ဗိုလ်ချုပ် သက်ရှိထင်ရှားရှိစဉ်အခါက နောက်ခံဖြစ်ရပ်တို့
ကိုလေ့လာစိစစ်ခဲ့ရသလို ဗိုလ်ချုပ်၏ နိုင်ငံရေး အတွေးအခေါ်နှင့်
အိုင်ဒီအိုလိုဂျီအဆက်အဟပ်တို့ ကို လုံးစေ့ပတ်စေ့
သဘောပေါက်နားလည်ဖို့ အတွက်လည်း သူ၏ မိန့်ခွန်းနှင့်
ပုဂ္ဂိုလ်ရေးပေးစာတစ်ချင်းစီကို ဆန်ကာတင်စစ်ယူခဲ့ရပါသည်။ ။
ထိုနည်းတူပင် ဗိုလ်ချုပ်ဆွေမျိုးသားချင်းများ နှင့် သက်ရှိထင်ရှား
ကျန်ရှိနေသေးသော အနီးကပ်လုပ်ဖော်ကိုင်ဖက် မိတ်ဆွေ
အပေါင်းအသင်းများ နှင့် လည်း တွေ့ဆုံမေးမြန်းခဲ့ပါသည်။ ။

ဗိုလ်ချုပ်၏ ဘဝဖြစ်စဉ်ကိုသုတေသနပြုရာတွင် ဟာဝါရီ
ယူနီဗာစတီစာကြည့်တိုက်သာမက ဝါရှင်တန်၊ ဒီ၊ စီနှင့်
လန်ဒန်စာကြည့်တိုက်တို့ တွင် စုဆောင်းထားရှိသော ဗိုလ်ချုပ်နှင့်
ပတ်သက်သည့် အထောက်အထားတို့ ကိုလည်း
အားကိုးအားထားပြုခဲ့ရသလို လန်းဒန်မြို့ပြည်သူ့မှတ်တမ်းရုံးနှင့်
အိန္ဒိယမှတ်တမ်းရုံး စာကြည့်တိုက်မှ
မှတ်တမ်းမှတ်ရာအတော်များများကိုလည်း လေ့လာခဲ့ရပါသည်။ ။
အထောက်အထားအများ စုမှာ အကျဉ်းချုံးဖော်ပြထားသော်လည်း
မြန်မာပြည်လွတ်လပ်ရေး လှုပ်ရှားမှုနှင့် ပတ်သက်သည့်
အကြောင်းအရာတို့ ကိုဟု (ဂျီ)တင်ကာက တည်းဖြတ်ပြီးအတွဲကြီး
နှစ်တွဲအဖြစ်ပြန်လည် ပုံနှိပ်ထုတ်ဝေထားသည့်အတွက်

ကျယ်ကျယ်ပြန့်အသုံးပြုနိုင်ခဲ့ပါသည် ။ အလားတူ ဝါရှင်တန်ဒီ၊ စီ၊ ကွန်ကရက် စာကြည့်တိုက်မှ လည်းကောင်း၊ လန်ဒန်ယူနီဗာစတီ အရှေ့တိုင်းနှင့် အာဖရိကစာကြည့်တိုက်မှ လည်းကောင်း၊ ဗြိတိသျှ၊ အရှေ့တိုင်း စာမူများ ဌာနမှ လည်းကောင်း အသုံးဝင်သည့် မှတ်တမ်းမှတ်ရာ အမြောက်အမြား ကိုလည်း ရှာဖွေလေ့လာခဲ့ပါသည် ။ တစ်ချိန်တည်းမှာပင် ဂျပန်တွင် ပညာသင်ကြားနေကြသောကျွန်ုပ်၏ မိတ်ဆွေသင်္ဂများ ထံမှ လည်း အထောက်အထားအချက်အလက်တချို့ ရရှိခဲ့သလို မြန်မာဘာသာနှင့် ရေးသား ထုတ်ဝေထားသော စာအုပ်စာတမ်းတို့ ကိုလည်း ကျွန်ုပ်၏ မိဘနှစ်ပါးက ကူညီစုဆောင်းပေးခဲ့ကြပါသည် ။

ဗိုလ်ချုပ်နှင့် နီးနီးကပ်ကပ် ပေါင်းသင်းဆက်ဆံခဲ့သူ အချို့နှင့် လည်း တွေ့ဆုံမေးမြန်းခွင့်ရခဲ့ရာ ယင်းတို့ အနက် ပြည်ထောင်စုမြန်မာနိုင်ငံ၏ ဝန်ကြီးချုပ်ဟောင်း ဦးနုနှင့် လည်းကောင်း၊ ဗိုလ်ချုပ်၏ ဇနီး ဒေါ်ခင်ကြည်နှင့် လည်းကောင်း တွေ့ဆုံခဲ့ရသလို ဗြိတိသျှ ပါလီမန်အမတ်ဟောင်းလည်း ဖြစ်၊ ဒိုမီနီယံရေးရာ အတွင်းဝန်လည်း ဖြစ်သူ လော့၊ အာသာ၊ ဂျီ၊ ဘောတွန်လေးထံမှ လည်း ဗိုလ်ချုပ်နှင့် ပတ်သက်သည့် အချက်အလက်အချို့ကို ကြားနာခွင့်ရခဲ့ပါသည် ။ ၁၉၄၇ ခုနှစ် ဖေဖော်ဝါရီလတွင် တောင်တန်းဒေသ စုံစမ်းလေ့လာရေးကော်မတီ၏ ဥက္ကဋ္ဌအဖြစ် လော့ဘောတွန်လေး တာဝန်ယူနေချိန်၌ပင် ဗိုလ်ချုပ်နှင့် တိုင်ရင်းသားခေါင်းဆောင်တို့ က ပင်လုံစာချုပ်ဖြင့်ပြည်ထောင်စု မြန်မာနိုင်ငံတည်ဆောက်ဖို့ သဘောတူလိုက်ကြပါသည် ။

အလားတူ ဗိုလ်ချုပ်အောင်ဆန်း ဦးဆောင်မှုဖြင့် ကိုလိုနီအစိုးရကို အပြင်းအထန်ဆန့်ကျင်လာသော ၁၉၄၆ ခုနှစ်တွင်

မြန်မာပြည်ဘုရင်ခံ၏ အတွင်းဝန်အဖြစ် တာဝန်ယူခဲ့ရသူ၊
မစ္စဒွန်နစ်ဆန်နှင့် လည်းကောင်း၊ ၁၉၄၇
ခုနှစ်ရွေးကောက်ပွဲကာလအတွင်း ဗိုလ်ချုပ်နှင့် တွေ့ဆုံခဲ့သော
မြတ်ခရိုင်၊ ကော်မရှင်နာ မင်းကြီးဟောင်း၊ မောရစ်မောရီနှင့်
လည်းကောင်း တွေ့ဆုံမေးမြန်းခဲ့ရသည့်အတွက် များ
စွာအကျိုးကျေးဇူးရှိခဲ့ပါသည်။ ။

ဗိုလ်ချုပ်အောင်ဆန်း၏ အစောပိုင်းဘဝကိုပုံဖော်ရေးသားရသည့်
အမှုကိစ္စတွင် မူ ကျွန်ုပ်တို့ အနေနှင့် မြန်မာဘာသာဖြင့်
ရေးသားထားသောစာအုပ်တို့ ကို အဓိကအားကိုးခဲ့ရပါသည်။ ။ သို့တိုင်
မြန်မာတို့ အမြင်တွင် ဗိုလ်ချုပ်အောင်ဆန်းမှာ ထူးထူးကဲကဲ
စိတ်ဝင်စားစရာကောင်းသော သူရဲကောင်းတစ်ယောက်အဖြစ်
မြင်ထားကြရာ ဗိုလ်ချုပ်နှင့် ပတ်သက်သော ဇာတ်လမ်း၊
ဇာတ်ကွက်အများ စုမှာ လည်း ပုံပြင်ဆန်ဆန် ရှိနေတတ်ပါသည်။ ။
ဗိုလ်ချုပ်အကြောင်းရေးသားကြသူများ စာရေးဆရာအများ စုမှာ လည်း
ပဒေသရာဇ်တို့ ကို ရာဇဝင်မှတ်တမ်း အစဉ်အလာတို့ အတိုင်း
လိုက်တတ်ကြသည် ဖြစ်ရာ ဥပမာ ဗိုလ်ချုပ်အောင်ဆန်းနှင့်
မြန်မာ့နန်းဆက်တို့ ကို ချိတ်ဆက်ပေးဖို့ ကြိုးစားထားသော
ဇာတ်လမ်းများ ပင် ရှိနေပါသည်။ ။ သို့ဖြစ်၍ ကျွန်ုပ်အနေနှင့်
ဗိုလ်ချုပ်၏ အတ္ထုပ္ပတ္တိကို သုတေသနပြုရေးသားရာတွင်
ဆိုခဲ့သလိုပုံပြင်ဆန်သော ဇာတ်လမ်းဇာတ်ကွက်တို့ ကိုမူ
ချန်လှပ်ထားခဲ့ပြီး ဗိုလ်ချုပ်၏ လူသားဆန်သော စိတ်ဓာတ်၊
ရိုးသားဖြောင့်စင်းမှု၊ မကွယ်မထောက်၊ ဘွင်းဘွင်းရှင်းရှင်း
ပြောတတ်ဟောတတ်သော အမူအကျင့်၊ လူသားတို့ ၏
လွတ်လပ်မှုအတွက် စွန့်လွှတ်စွန့်စားမှု စသည့် ဖြစ်ရပ်တို့ နှင့်

ပတ်သက်၍ သာ အကြောင်းအရာတို့ ကို ကန့်သတ်၍
ဆွေးနွေးလိုပါသည်။ ။ ယခုစာအုပ်၏ ပထမအခန်းများ တွင် ဆိုခဲ့သလို
ကျွန်ုပ်တို့မိမိတို့လိုသော အောင်ဆန်း၏
ရုပ်ပုံလွှာကိုပီပီပြင်ပြင်မြင်တွေ့ရလိမ့်မည်ဟု မျှော်လင့်ပါသည်။ ။

ငယ်စဉ်ကပင် အောင်ဆန်းမှာ အိပ်မက်တစ်ခုရှိခဲ့သလို
အဆိုပါအိပ်မက်ကို သူ့ဘဝတစ်လျှောက်လုံး မက်မြင်သွားခဲ့သည်။ ။
သူ့အိပ်မက်ကား အမျိုးသား၊ တော်လှန်ရေး ခေါင်းဆောင်တစ်ဦး
အနေနှင့် လွတ်လပ်ရေးရယူဖို့ ဖြစ်သည်။ ။ နိုင်ငံရေးကိစ္စများ တွင် သူ၏
ထက်မြက်မှု၊ အကြောက်တရား ကင်းမဲ့မှုတို့ ကို
ယူနီဗာစတီကျောင်းသားဘဝ အစောပိုင်းမှာ ပင်တွေ့ခဲ့ရသည်။ ။
အပေါင်းအသင်းရောင်းရင်းတွေက သူ့ကိုလူမှုရေးနာမလည်သူ၊
အရိုင်းတစ်ယောက်အဖြစ်သတ်မှတ်ထားသည့် တိုင်
အဆိုပါအမြင်ကိုကျော်လွန်ပြီး
ကျောင်းသားခေါင်းဆောင်အဖြစ်အများက တညီတညွတ်တည်း
လက်ခံလာအောင်စွမ်းဆောင်နိုင်ခဲ့သည်။ ။ ၁၉၃၆
ခုနှစ်ယူနီဗာစတီကျောင်းသားသပိတ်နှင့် အတူ အောင်ဆန်းကို
အမျိုးသားလွတ်လပ်ရေးလှုပ်ရှားမှုကြီး၏ ခေါင်းဆောင်အဖြစ်
ပြည်သူတစ်ရပ်လုံးက တလေးတစားနေရာပေးလာကြပြီး
အဆိုပါနေရာကို ၁၉၄၇ ခုနှစ် လုပ်ကြံခံရချိန်အထိ
စွဲစွဲမြဲမြဲရပ်တည်နိုင်ခဲ့သည်။ ။

ဒုတိယကမ္ဘာစစ်ကြီးက အောင်းဆန်းဘဝကို
လုံးဝအပြောင်းအလဲတစ်ခုဆီ တွန်းပို့လိုက်သည်။ ။ ဂျပန်တို့ က
မြန်မာနိုင်ငံကိုသူတို့ အကြောင်းနှင့် သူတို့ အလိုရှိနေချိန်တွင်
လွတ်လပ်ရေးရဖို့ ကြိုးစားနေသော မြန်မာလူငယ်တို့ ဘက်ကလည်း

နိုင်ငံခြားအကူအညီတစ်ခုခု ရှာဖွေနေချိန်နှင့် တိုက်ဆိုင်နေသည် ။
သို့ဖြင့် ကိုယ့်အမျှော်နှင့် ကိုယ် ဂျပန်နှင့် မြန်မာတို့ အတူလက်တွဲပြီး
ဗြိတိသျှတို့ ကို တိုက်ဖို့ သဘောတူခဲ့ကြသည် ။ မြန်မာလွတ်လပ်ရေး
ခေါင်းဆောင်တချို့က နိုင်ငံခြားအကူအညီအတွက်
အောင်ဆန်းကိုရွေးချယ်စေလွှတ်ခဲ့ရာမှ အောင်ဆန်း၏
စွန့်စားခန်းခရီးစတင်ခဲ့သည် ။ တရုတ်ပြည်တွင် ဂျပန်စစ်တပ်နှင့်
အဆက်အသွယ်ရရှိပြီး ဟိုင်နန်ကျွန်း လေ့ကျင့်ရေးစခန်းတွင် ဂျပန်တို့
ပေးသော စစ်သင်တန်းတွင် အောင်ဆန်းအပါအဝင်
သုံးကျိပ်သောမြန်မာရဲဘော်တို့ လေ့ကျင့်သင်ယူခဲ့ရသည် ။
အရှေ့တောင်အာရှဒေသသို့ ဂျပန်တပ်များ ထိုးဖောက်မလာမီမှာ ပင်
ဂျပန်စစ်တပ်အစီအစဉ်ဖြင့် ဗမာ့လွတ်လပ်ရေးတပ်မတော်၊ ဘီ၊ အိုင်၊
အေကို ဖွဲ့စည်းပြီး
အောင်ဆန်းကိုစစ်ခေါင်းဆောင်(မေဂျာဂျင်နရယ်)အဖြစ် ခန့်အပ်ခဲ့သည်
။

ဂျပန်တို့ အကူအညီဖြင့် မြန်မာစစ်တပ်ကြီး တစ်တပ်ဖွဲ့စည်းပြီး
ဗြိတိသျှကိုလိုနီတို့ ကို မောင်းထုတ် နိုင်လိုက်သည် ဟူသော
အချက်ကြောင့်ပင် အောင်ဆန်း၏ ဂုဏ်သတင်းမှာ မြန်မာ ပြည်သူတို့
ကြားတွင် ပို၍ ထင်ရှားလာသည် ။ တစ်ချိန်တည်းမှာပင် ဂျပန်တို့
ယုံကြည်မှုကို ဆက်လက်ထိန်းသိမ်းထားနိုင်ပြီး မြန်မာပြည်
ကာကွယ်ရေးဝန်ကြီးအဖြစ် ခန့်အပ်ခံရသည် ။ ဤအချိန် ၌ ကာလမှာ
ပင် အောင်ဆန်းကို မြန်မာပြည်၏ စစ်ခေါင်းဆောင်အနေနှင့် မြန်မာတို့
က ဗိုလ်ချုပ်ဟူ၍ လေးစားကြည်ညိုသမှုနှင့် ခေါ်စမှတ် ပြုလာသလို
သူ့အကြောင်း သိချင်းများကိုရေးစပ်၍ ပင် တစ်တိုင်းတစ်ပြည်လုံး
သောသောညံ့ညံ့ သီဆိုလာကြသည် ။ သို့တိုင် ဂျပန်တို့ သိမ်းယူပြီး များ

မ ကြာ မီ မှာပင် ဂျပန်စစ်ဖိနပ်အောက်တွင် မြန်မာတို့ အညှဉ်းပန်းနှိပ်စက်ခံကြရပြီး ဒုက္ခပင်လယ် ဝေနေသည် ကို အောင်ဆန်းသတိပြုမိသည့် အခါတွင် မူ သူနှင့် သူရဲဘော်တို့ ကား ဂျပန်တို့ ကို တော်လှန်ဖို့ တိတ်တဆိတ်ကြံစည်ရပြန်သည်။ ။ အိန္ဒိယသို့ ဆုတ်ခွာသွားသော ဗြိတိသျှတပ်များ နှင့် အဆက်အသွယ်ယူပြီး ဂျပန်စစ်တပ်ကိုပြန်လည်မောင်းထုတ်ရပြန်သည်။ ။ မြန်မာ့မြေပေါ်သို့ ဗြိတိသျှတို့ ပြန်လည်ခြေချပြီးနောက်တွင် မူ ထိုစဉ်က အရှေ့တောင်အာရှ၏ ထောက်ခံမှုကို အောင်ဆန်းအနေနှင့် ရယူနိုင်ခဲ့ပြီး ဗြိတိသျှအစိုးရက အောင်ဆန်းနှင့် အပေးအယူလုပ်ဖို့ စတင်သဘောတူခဲ့သည်။ ။ ဤသည် တို့ ကား ဒုတိယကမ္ဘာစစ်ကြီးက လွှမ်းမိုးထားသော အောင်ဆန်း၏ အတ္ထုပ္ပတ္တိအစိတ်အပိုင်းဖြစ်ပြီး အခန်း(၃)နှင့် အခန်း(၄)တို့ တွင် အသေးစိတ် လေ့လာတင်ပြထားပါသည်။ ။

အခန်း(၅)မှ (၇)အထိတွင် မူ မြန်မာပြည် ကိုလိုနီအုပ်ချုပ်ရေး ဇာတ်သိမ်းပိုင်းကို လေ့လာထားပါသည်။ ။ ၁၉၄၅ ခုနှစ် အောက်တိုဘာလ၊ မြန်မာပြည်တွင် ဗြိတိသျှ၊ အရပ်သား အုပ်ချုပ်ရေး ပြန်လည်စတင်လိုက်သည် နှင့် ဗြိတိသျှတို့ က စက္ကူဖြူပေါ်လစီကို အသက်သွင်းကြိုးစားလာသည်။ ။ စက္ကူဖြူပေါ်လစီအရ မြန်မာပြည်မှာ ဗြိတိသျှတို့ အုပ်ချုပ်မှုအောက်တွင် နောက်ထပ် သုံးနှစ်နေထိုင်ဖို့ ဖြစ်သည်။ ။ ထိုစဉ်မှ စပြီး မြန်မာလွတ်လပ်ရေးတိုက်ပွဲတို့ သည်းထန်လာသည်။ ။ ဖ-ဆ-ပ-လ အဖွဲ့ချုပ်ကြီးကိုဦးဆောင်ပြီး တစ်နှစ်အတွင်းလွတ်လပ်ရေးပေးဖို့ ဗြိတိသျှအစိုးရကို ဗိုလ်ချုပ်က ရာဇသံပေးလိုက်သည်။ ။ ဘုရင်ခံ ဆာဒေါ်မန်စမစ်နှင့် အောင်ဆန်းတို့ အကြိတ်အနယ် ယှဉ်ပြိုင်ကြရာ နောက်ဆုံးဘုရင်ခံကပင်

လက်မြှောက်အရှုံးပေးလိုက်ရပြီး အင်္ဂလန်ပြန်ပို့လိုက်ရသည်။ ။

ဗြိတိသျှအစိုးရဘက်က ဘုရင်ခံအသစ်နှင့် အတူ စက္ကူဖြူပေါ်လစီနှင့် ဆက်လက်အုပ်ချုပ်ဖို့ ကြိုးစားသည့် တိုင် အခြေအနေအရပ်ရပ်မှာ မူ ပေါက်ကွဲလှဆဲဆဲဖြစ်လာသည်။ ။ သို့ဖြင့် ဗြိတိသျှအစိုးရက အောင်ဆန်းကို လန်ဒန်သို့ဖိတ်ကြားပြီး မြန်မာတို့ လက်ထဲ အုပ်ချုပ်ရေးရေးအာဏာ ပြန်လည်လွှဲအပ်ဖို့ နောက်ဆုံးအကြိမ် ညှိနှိုင်းဆွေးနွေးခဲ့သည်။ ။ ၁၉၄၇ခုနှစ် ဇန်နဝါရီလတွင် တစ်နှစ်အတွင်း လွတ်လပ်ရေးပေးပါမည် ဟူသော ကတိဖြင့်အောင်ဆန်း- အက်တလီစာချုပ်ကို လန်ဒန်တွင် လက်မှတ်ရေးထိုးလိုက်ကြသည်။ ။

ဗိုလ်ချုပ်အောင်ဆန်းကား မြန်မာနိုင်ငံလူမျိုးစု ပြဿနာကို ဦးဆုံးကိုင်တွယ် ဖြေရှင်းခဲ့သူ တစ်ဦးဖြစ်သည်။ ။ တိုင်ရင်းသားခေါင်းဆောင်တို့ နှင့် သဘောတူညီမှုရယူပြီး စည်းလုံးညီညွတ်သော ပြည်ထောင်စုမြန်မာနိုင်ငံတော် ဖွဲ့စည်းဖို့ ရည်မျှော်ခဲ့သည့် အလျောက် မြန်မာနိုင်ငံဖွဲ့စည်းအုပ်ချုပ်ပုံ အခြေခံမူ ကြမ်းရေးဆွဲရေး လုပ်ငန်းတွင် စူးစူးစိုက်စိုက်လုပ်ကိုင်ခဲ့သည်။ ။ သို့ဖြင့် လွတ်လပ်ရေးမရမီ ၁၉၄၇၊ ဇူလိုင်လ(၁၉)ရက်နေ့တွင် လုပ်ကြံသတ်ဖြတ်ခံခဲ့ရသည်။ ။

အောင်ဆန်း၏ မျိုးချစ်စိတ်၊ ဆုံးဖြတ်ချက်နှင့် စွန့်လွှတ်၊ စွန့်စားမှုတို့ ၏ ရလဒ်အနေနှင့် ၁၉၄၈ခု၊ ဇန်နဝါရီ(၄)ရက်နေ့တွင် မြန်မာတို့ လွတ်လပ်ရေးရရှိခဲ့သည်။ ။ သို့တိုင် မြန်မာတို့ ၏ အထွေထွေစီးပွားရေး ဘဝ များ မှာမူ ဗိုလ်ချုပ်ကျဆုံးချိန်မှ စ၍ တစ်စတစ်စ ဆုတ်ယုတ်ပျက်ပြား လာပြီးတစ်ခါက ကမ္ဘာတွင် ဆန်စပါး အကြီးအကျယ် ပို့ကုန်နိုင်ငံဘဝမှ ကမ္ဘာ့အဆင်းရဲ၊ အမွဲတေဆုံးနိုင်ငံများ

စာရင်း ပေါက်လာခဲ့သည် ။ ဤ၌ ဗိုလ်ချုပ်အောင်ဆန်းသာ
နောက်ထပ်အနှစ်နှစ်ဆယ်(သို့)သုံးဆယ်နီးပါး
သက်ရှိထင်ရှားရှိနေဦးမည်ဆိုလျှင် မြန်မာပြည်ကြီးကား
စီးပွားရေးအရဖြစ်စေ၊ နိုင်ငံရေးအရဖြစ်စေ
ဖွံ့ဖြိုးတိုးတက်သောနိုင်ငံတစ်နိုင်ငံ ဖြစ်နေပြီဟူ၍ လူအများ စုက
ကြံစည်တွေးတောကြကုန်၏ ။

အောင်ဆန်းကား ထက်မြတ်သောတော်လှန်ရေး
ခေါင်းဆောင်တစ်ဦးဖြစ်လာခဲ့သည် မှာ မှန်ပါသည် ။ သို့တိုင်
လွတ်လပ်ရေးရပြီး ဆိုကတည်းက ပျက်ခြင်းမလှပျက်လာသော
စီးပွားရေးအဆိုသံသရာထဲက မြန်မာပြည်ကြီးကို အောင်ဆန်းအနေနှင့်
ကယ်နိုင်မကယ်နိုင်ကိုမူ ပြောဖို့ ခက်လှပါသည် ။

မြန်မာပြည် လွတ်လပ်ရေးရပြီးရင်တော့ နိုင်ငံရေးကအနားယူပြီး
စာရေးဆရာဘဝနဲ့ ပဲ အေးအေးလူလူနေတော့မည်ဟု တစ်ခါက
ဗိုလ်ချုပ်ကိုယ်တိုင်ပြောခဲ့သည် ကိုလည်း သတိရမိသည် ။
လွတ်လပ်ရေးရပြီး ဖြစ်ပေါ်ပြောင်းလဲလာမည့် မြန်မာနိုင်ငံရေးမှာ
အမျိုးသားနိုင်ငံရေးမဟုတ်တော့ဘဲ
အာဏာအခြေခံနိုင်ငံရေးဖြစ်လာမည်ကို သူ့အနေနှင့်
ကောင်းစွာကြိုမြင်ခဲ့ပြီး အဆိုပါ အခင်းအကျင်းမှာ သူနှင့် အံဝင်ခွင်ကျ
မဖြစ်တော့မည်ကိုလည်း ကောင်းစွာသဘောပေါက်ခဲ့သည် ။ သို့ဖြစ်၍
မြန်မာပြည်အနာဂတ်နိုင်ငံရေးနှင့် ပတ်သက်ပြီး ကျွန်ုပ်တို့
ဗိုလ်ချုပ်ပေးခဲ့သော အတိတ်စိမ်းကားမည်မျှအထိ မှန်ကန်မှုရှိသည်
ကိုမူ ခေတ်ပြိုင်မြန်မာနိုင်ငံရေးအခြေအနေကို တစ်ပိုင်းတစ်စ
လေ့လာခြင်းဖြင့် ဘောပေါက်မည်ဟု ယူဆရပေမည်။